

**പതിനാലാം കേരള നിയമസഭ  
പതിനാലാം സമ്മേളനം**

**നക്ഷത്ര ചിഹ്നമിട്ട  
ചോദ്യം നം. 209**

**07.02.2019 ൽ മറുപടിക്ക്**

ആലപ്പാട് സമരം ഞ്ഞ തീർപ്പാക്കുവാൻ നടപടി

ചോദ്യം

മറുപടി

ശ്രീ.സണ്ണി ജോസഫ്  
ശ്രീ.എ.പി. അനിൽ കുമാർ  
ശ്രീ.എം. വിൻസെന്റ്  
ശ്രീ.അനൂപ് ജേക്കബ്

ശ്രീ. ഇ.പി.ജയരാജൻ  
(വ്യവസായവും സ്പോർട്സും  
യുവജനകാര്യവും വകുപ്പുമന്ത്രി)

(എ) ആലപ്പാട് പ്രദേശത്ത് ഖനനം തുടങ്ങുന്നത് പ്രസ്തുത മണ്ണിൽ ജനിച്ചവർക്ക് ജീവിക്കാനുള്ള അവകാശത്തെ നിഷേധിക്കുകയാണെന്നത് വസ്തുതയല്ലേ എന്ന് അറിയിക്കാമോ;

(എ) വസ്തുതയല്ല. ആലപ്പാട് തീരപ്രദേശത്തു 50 വർഷത്തോളമായി കരിമണൽ ഖനനം നടക്കുന്നുണ്ട്. കടലാക്രമണവും, സുനാമിയും മൂലം ഇവിടെ തീരപ്രദേശം നഷ്ടപ്പെടാനിടയായിട്ടുണ്ട്. ഖനന പ്രവർത്തനം മൂലം മാത്രമാണ് തീരശോഷണം ഉണ്ടായിട്ടുള്ളത് എന്നത് വസ്തുതയല്ല.

(ബി) ഖനനം നിർത്തിവയ്ക്കുന്നത് ഐ.ആർ. ഇ ഡിലെയും കെ.എം.എം.എൽ ലെയും ജീവനക്കാരെ സാരമായി ബാധിക്കുമെന്നതിനാൽ ഖനനം നിർത്തുവാൻ സാധ്യമല്ലായെന്ന നിലപാട് സർക്കാർ കൈക്കൊണ്ടിട്ടുണ്ടോ എന്നറിയിക്കാമോ;

(ബി) കേരളത്തിന്റെ തീരപ്രദേശങ്ങളിൽ കാണപ്പെടുന്ന കരിമണൽ ധാതു സമ്പന്നമായതിനാൽ ആയതു വേണ്ടവിധം പ്രയോജനപ്പെടുത്തേണ്ടതുണ്ട്. മാനദണ്ഡങ്ങൾ പാലിച്ചുകൊണ്ട് ജനങ്ങളുടെ ജീവനും സ്വത്തിനും തൊഴിലവസരങ്ങൾക്കും ഹാനി വരാത്ത രീതിയിൽ ശാസ്ത്രീയമായി മാത്രം കരിമണൽ ഖനനം നടത്തുന്നത് ഉറപ്പു വരുത്തുന്നതിനുള്ള നടപടികളാണ് സർക്കാർ സ്വീകരിച്ചിട്ടുള്ളത്.

(സി) സമരം ചെയ്യുന്നവരുമായി മന്ത്രിതലത്തിൽ നടത്തിയ ചർച്ചയിൽ എന്തൊക്കെ കാര്യങ്ങൾ നടപ്പിലാക്കുവാനാണ് തത്വത്തിൽ തീരുമാനിച്ചത് എന്ന് വ്യക്തമാക്കാമോ;

(സി) 16.01.2019-നു ബഹു. മുഖ്യമന്ത്രി വിളിച്ച ചേർത്ത യോഗത്തിൽ കൈക്കൊണ്ട ചുവടെ ചേർക്കുന്ന തീരുമാനങ്ങൾ നടപ്പിലാക്കുവാനാണ് സമരം ചെയ്യുന്നവരുമായി 17.01.2019-നു മന്ത്രിതലത്തിൽ നടത്തിയ ചർച്ചയിൽ തീരുമാനിച്ചത്.

- i. ആലപ്പാട് പ്രദേശത്തെ കരിമണൽ ഖനനം മൂലം ഉണ്ടായിട്ടുള്ള തീരശോഷണം, ശാസ്ത്രീയമായി എങ്ങനെ കരിമണൽ ഖനനം നടത്താം എന്നീ വിഷയങ്ങളെ സംബന്ധിച്ച് ലഭ്യമായ വിവരങ്ങൾ പരിശോധിച്ച് പഠനം നടത്തി പ്രാഥമിക റിപ്പോർട്ട് തയ്യാറാക്കുന്നതിന് NCESS - നെ ചുമതലപ്പെടുത്തി. പ്രാഥമിക റിപ്പോർട്ട് ഒരു മാസത്തിനകം സമർപ്പിക്കേണ്ടതാണ്. പ്രാഥമിക റിപ്പോർട്ട് പരിശോധിച്ച് സർക്കാർ തീരുമാനമെടുക്കുന്നത് വരെ ആലപ്പാട് പ്രദേശത്ത് ഖനനം

നടത്തുന്ന ഐ.ആർ.ഇ.എൽ. സീ വാഷിംഗ് നടത്തുവാൻ പാടില്ല. പ്രാഥമിക റിപ്പോർട്ട് പരിശോധിച്ച ശേഷം വിശദമായ പഠനം നടത്തുന്നതിനെ സംബന്ധിച്ച് സർക്കാർ തീരുമാനമെടുക്കും. ഇനി മുതൽ മഴക്കാലത്ത് സീ വാഷിംഗ് നിർത്തിവെയ്ക്കേണ്ടതാണ്.

- ii. ഖനന പ്രവർത്തകൾ നടക്കുന്ന പ്രദേശങ്ങളിൽ കടൽഭിത്തി, പുലിമുട്ട് എന്നിവയുടെ നിർമ്മാണം സമയബന്ധിതമായി പൂർത്തിയാക്കുന്നതിന് ഐ.ആർ.ഇ.എൽ - ഉം, കെ.എം.എം.എൽ - ഉം മുൻകൈ എടുക്കേണ്ടതാണ്.
- iii. കരിമണൽ ഖനനം നടക്കുന്ന മേഖലകളിലെ പ്രദേശവാസികൾക്ക് തൊഴിൽ നൽകുന്ന വിഷയത്തിൽ സുതാര്യമായ നടപടിക്രമം ഐ.ആർ.ഇ.എൽ പിന്തുടരേണ്ടതാണ്.
- iv. ഐ.ആർ.ഇ.എല്ലിന്റെ ഖനന പ്രവർത്തനം നിരീക്ഷിക്കുന്നതിനായി ജില്ലാ കളക്ടറുടെ നേതൃത്വത്തിൽ സർക്കാർ ഉദ്യോഗസ്ഥർ, ജനപ്രതിനിധികൾ, വിഷയ വിദഗ്ദ്ധർ എന്നിവർ ഉൾപ്പെടെ ഒരു പ്രാദേശിക മേൽനോട്ട സമിതിക്ക് രൂപം നൽകണം. അപ്രകാരം രൂപീകരിക്കപ്പെടുന്ന സമിതി, ഖനനം സംബന്ധിച്ച കാര്യങ്ങൾ അവലോകനം ചെയ്യുകയും, വ്യവസ്ഥാ ലംഘനങ്ങൾ കണ്ടെത്തുന്ന പക്ഷം നിയമപരമായ പരിഹാര നടപടികൾക്ക് ശുപാർശ ചെയ്യുകയും വേണം.
- v. ഖനനത്തിന്റെ ഫലമായി ഉണ്ടായിട്ടുള്ള കഴികൾ മണ്ണിട്ട് പൂർവ്വ സ്ഥിതിയിലാക്കി സ്ഥലത്തിന്റെ ഉടമസ്ഥർക്ക് തിരികെ നൽകുകയും കമ്പനി ഏറ്റെടുത്തിട്ടുള്ള സ്ഥലത്തിന് ഉചിതമായ നഷ്ടപരിഹാരം ലഭിക്കാത്തവർക്ക് എത്രയും വേഗം ആയത് നൽകുകയും ചെയ്യണം.
- vi. ആലപ്പാട് പ്രദേശത്തെ കരിമണൽ ഖനനത്തിനെതിരെ സമരം ചെയ്യുന്ന സമരസമിതി പ്രതിനിധികളുമായി ബഹു. വ്യവസായ വകുപ്പ് മന്ത്രി ചർച്ച നടത്തണം.


കൂടാതെ, സമര സമിതിയുമായി 17.01.2019-നു വ്യവസായ വകുപ്പ് മന്ത്രി നടത്തിയ ചർച്ചയിൽ ചുവടെ ചേർക്കുന്ന തീരുമാനങ്ങളും കൈക്കൊണ്ടിട്ടുണ്ട്.

- 1. കരിമണൽ ഖനനം നടക്കുന്ന ആലപ്പാട് പ്രദേശം ബഹു. വ്യവസായ വകുപ്പ് മന്ത്രി സന്ദർശിക്കും.
- 2. ആലപ്പാട് പ്രദേശത്തെ ജനങ്ങളുടെ സാമൂഹ്യ ക്ഷേമകാര്യങ്ങളിൽ ഐ.ആർ.ഇ. കാര്യക്ഷമമായി ഇടപെടണം.
- 3. സമരസമിതി നേതാക്കളുമായി ചർച്ച ആവശ്യമുണ്ടെങ്കിൽ ഇനിയും ചർച്ച തുടരാൻ സർക്കാർ സന്നദ്ധമാണ്.

(ഡി) സമരം അനിശ്ചിതമായി തുടരുന്ന സാഹചര്യത്തിൽ നിയമസഭാ പരിസ്ഥിതി സമിതിയുടെ റിപ്പോർട്ടിലെ ശിപാർശകൾ അടിയന്തരമായി നടപ്പിലാക്കി ആലപ്പാട്ടെ സമരം ഒത്തുതീർപ്പാക്കുന്നതിന് നടപടി സ്വീകരിക്കുമോ?

(ഡി) നിയമസഭാ പരിസ്ഥിതി സമിതിയുടെ റിപ്പോർട്ടിലെ ശിപാർശകൾ നടപ്പിലാക്കി ആലപ്പാട്ടെ സമരം ഒത്തുതീർപ്പാക്കുന്നതിന് സർക്കാർ നടപടി സ്വീകരിച്ചിട്ടുണ്ട്. പ്രസ്തുത സമിതിയുടെ എട്ടാമത് റിപ്പോർട്ടിൽ പതിനൊന്നു ശിപാർശകളാണ് ഉണ്ടായിരുന്നത്. ഒന്നാമത്തെ ശിപാർശ നടപ്പാക്കുന്നതിന്റെ ഭാഗമായി ആലപ്പാട് പ്രദേശത്തെ കരിമണൽ ഖനന പ്രവർത്തനം നിരീക്ഷിക്കുന്നതിനായി ജില്ലാ കളക്ടറുടെ അധ്യക്ഷതയിൽ സർക്കാർ ഉദ്യോഗസ്ഥർ, ജനപ്രതിനിധികൾ, വിഷയവിദഗ്ധർ എന്നിവർ ഉൾപ്പെട്ട ഒരു പ്രാദേശിക മേൽനോട്ട സമിതിക്ക് രൂപം നൽകി. വ്യവസ്ഥകൾ പാലിച്ച ശാസ്ത്രീയമായി മാത്രം ഖനനം നടത്തുക, സീ വാഷിംഗിനു ആറ് മാസത്തിൽ കുറയാതെയുള്ള ഇടവേള നൽകുക, പ്രദേശത്തിന്റെ പുനരുദ്ധാരണത്തിനായി മാസ്റ്റർ പ്ലാൻ തയ്യാറാക്കുക തുടങ്ങിയ നിർദ്ദേശങ്ങളടങ്ങിയ 2,3,4,10,11 എന്നീ ശിപാർശകൾ നടപ്പാക്കുന്നതിന്റെ ഭാഗമായി 16.01.2019-നു മുഖ്യമന്ത്രിയുടെ അധ്യക്ഷതയിൽ ചേർന്ന യോഗതീരുമാന പ്രകാരം ആലപ്പാട് പ്രദേശത്തു ശാസ്ത്രീയമായി ഖനനം നടത്തുന്നത് സംബന്ധിച്ച് ലഭ്യമായ വിവരങ്ങൾ പരിശോധിച്ച് പഠനം നടത്തി പ്രാഥമിക റിപ്പോർട്ട് തയ്യാറാക്കുന്നതിന് NCESS - നെ ചുമതലപ്പെടുത്തുന്നതിന് സർക്കാർ തീരുമാനിച്ചിട്ടുണ്ട്. പ്രാഥമിക റിപ്പോർട്ട് പരിശോധിച്ച് തീരുമാനമെടുക്കുന്നത് വരെ ആലപ്പാട് പ്രദേശത്ത് ഐ.ആർ.ഇ.എൽ സീ വാഷിംഗ് നടത്തുവാൻ പാടില്ലായെന്ന് കമ്പനി അധികൃതർക്ക് നിർദ്ദേശം നൽകിയിട്ടുണ്ട്. പുലിമുട്ട് നിർമ്മിക്കുക, മാനദണ്ഡങ്ങൾ പാലിച്ചു ഖനന പ്രവർത്തനം നടത്തുക, ഖനത്തിന്റെ ഫലമായി ഉണ്ടായിട്ടുള്ള കഴികൾ നികത്തി ഭൂമി ഉടമസ്ഥർക്ക് തിരികെ നൽകുക, ഏറ്റെടുത്തിരിക്കുന്ന സ്ഥലത്തിന് ഉചിതമായ നഷ്ടപരിഹാരം നൽകുക, മണ്ണൊലിപ്പ് തടയുന്നതിനായി ജലവിഭവ വകുപ്പുമായി ചേർന്ന് നടത്താൻ ഉദ്ദേശിച്ചിട്ടുള്ള പദ്ധതി പൂർത്തിയാക്കുക, കൃഷി നാശം സംഭവിച്ചവർക്ക് നഷ്ട പരിഹാരം നൽകുക തുടങ്ങിയ നിർദ്ദേശങ്ങളടങ്ങിയ 2,5,6,7,8 എന്നീ ശിപാർശകൾ നടപ്പാക്കുവാൻ സർക്കാർ കമ്പനിക്ക് നിർദ്ദേശം നൽകിയിട്ടുണ്ട്. 16.01.2019-നു മുഖ്യമന്ത്രിയുടെ അധ്യക്ഷതയിൽ ചേർന്ന യോഗത്തിൽ ഖനന പ്രവർത്തകൾ നടക്കുന്ന പ്രദേശങ്ങളിൽ കടൽഭിത്തി, പുലിമുട്ട് എന്നിവയുടെ നിർമ്മാണം സമയബന്ധിതമായി പൂർത്തിയാക്കുന്നതിന് ബന്ധപ്പെട്ട വർക്ക് നിർദ്ദേശം നൽകിയിട്ടുണ്ട്. ഇറിഗേഷൻ വകുപ്പ് മുഖേനെ നടത്തുന്ന ഒരു പുലിമുട്ടിന്റെ നിർമ്മാണം പൂർത്തീകരിച്ചിട്ടുണ്ടെന്നും ഖനന പ്രദേശത്തെ ബാക്കി പുലിമുട്ടുകളുടെ നിർമ്മാണം അടിയന്തിരമായി പൂർത്തിയാക്കാനാകുമെന്നുമാണ് ഐ.ആർ.ഇ. അധികൃതർ അറിയിച്ചിരിക്കുന്നത്. ഖനനത്തിന്റെ ഫലമായി ഉണ്ടായിട്ടുള്ള കഴികൾ മണ്ണിട്ട് പൂർവ്വ സ്ഥിതിയിലാക്കി

സ്ഥലത്തിന്റെ ഉടമസ്ഥർക്ക് തിരികെ നൽകുകയും കമ്പനി ഏറ്റെടുത്തിട്ടുള്ള സ്ഥലത്തിന് ഉചിതമായ നഷ്ടപരിഹാരം ലഭിക്കാത്ത വർക്ക് എത്രയും വേഗം ആയത് നൽകുകയും ചെയ്യണം എന്നും പ്രസ്തുത യോഗത്തിൽ ആവശ്യപ്പെട്ടിരുന്നു. ഇക്കാര്യത്തിലും നടപടികൾ സ്വീകരിച്ചുവരുന്നതാ യാണ് ഐ.ആർ.ഇ. കമ്പനി അധികൃതർ അറിയിച്ചിട്ടുള്ളത്. കൂടാതെ നാശം സംഭവിച്ചിട്ടുള്ള കണ്ടൽക്കാടുകൾ വച്ചുപിടിപ്പിക്കുന്നതിലും, ജലസ്രോതസ്സുകൾ സംരക്ഷിക്കുന്നതിനും വേണ്ട നടപടികൾ കൈകൊള്ളാമെന്നും (ശിപാർശ 7) ഐ.ആർ.ഇ. അധികൃതർ അറിയിച്ചിട്ടുണ്ട്. കമ്പനിയുടെ ലാഭത്തിന്റെ ഒരു വിഹിതം ഖനന മേഖലയിലെ ജനങ്ങളുടെ ഉന്നമനത്തിനായി വിനിയോഗിക്കണമെന്ന ഒൻപതാം ശിപാർശയിലെ നിർദ്ദേശം നടപ്പാക്കിയിട്ടുണ്ട്. ജില്ലാ മിനറൽ ഫൗണ്ടേഷനിലേക്കു റോയൽറ്റിയുടെ 30% പ്രതിവർഷം ഐ.ആർ.ഇ. നൽകാറുണ്ട്. കൂടാതെ, ജില്ലാ കളക്ടർ ചെയർമാനായ മൈനിങ്ങ് ഏരിയ വെൽഫെയർ ബോർഡിന് ഐ.ആർ.ഇ.എല്ലും കെ.എം.എം.എല്ലും വിഹിതം നൽകുന്നുമുണ്ട്. കൂടാതെ, സമരസമിതിയുമായി 17.01.2019-നു വ്യവസായ വകുപ്പ് മന്ത്രി ചർച്ച നടത്തിയിട്ടുണ്ട്.



സെക്ഷൻ ഓഫീസർ